
पिळगेमदर्ले अंतर 


भुरग्यांनो तुमी माकड आनी टोपयेकार हांची काणी जाणाच आसतलीं. 
आतां हाजे मुखावयली काणी आमी वाचूया. 


टोपयेकार दिसामाशी जाणटो जाता. ताज्यान आतां पयलींभाशेन 
पांयांनी चलून बाजारांत टोपयो विकपाक वचपाची तांक नासता, देखून 
तो आपलो टोपयो विकपाचो पिळग्यान पिळग्यो चलत आयिल्लो धंदो 
आपल्या तरणाट्या भुरग्याचेर सोंपयता. टोपयेकारालो भुरगोय बरेभाशेन 
धंदो चलयता. अशेच दीस :2 وت‎ आपल्या भुरग्याचें लग्न 

करता. कांय दिसांनी टोपयेकारागेर एक नातू जल्माक येता. टोपयेकार 
भोव खोस भोगता. आपल्या नातवाक तो मायेमोगान, अपुरबायेन वाडयता. 
तो नातूय आजाचे सांगणेंतलो जाता. 


नातू दीस वतात तसो व्हड जाता. तो सतरा अटरा वर्सा पिरायेचो 
जाता. आतां आज्याक तितलें बरें दिश्टी पडना आनी सारके आयकूंकय 
येना. आजाक दिसता आपले आतां आनीक चड दीस उरूंक ना. हांव 
एक दीस खंवसतलो. ताचे पयलीं आपलो पिळग्यान पिळग्यो चलत 
आयिल्ल्या ह्या टोपयांच्या धंद्यासंबंदान कांय बारकायो नातवाक सांगिल्ल्यो | 
बय्यो अशें चिंतून नातवाक Ei आपोवन धंद्याभितरल्यो सगळ्यो 
बारीकसाण्यो सांगता. तातूंत आपणें माकडांनी फारायल्ल्यो टोपयो कशेभाशेन 
माकडांकडल्यान शाणेपणान परत्यो एकठांय केल्यो ही काणी सांगता. 
नातू आज्यान सांगिल्ल्यो धंद्यांतल्यो बारीकसाण्यो मन लावन आयकता. 
धंदो कसो करप हें आज्याकडसून शिकून घेता. कांय दिसांनी आजो 
मरता. आतां नातू व्हड जाल्लो आसता आनी एक दीस आपल्या बापायक 
सांगता बाबा, आतां हांव व्हड जालो, टोपयांचो धंदो हांव चलयतां. तूं 
आतां सुशेग घे. आपल्या पुताचें हें उतर आयकून बापूय खोशी जाता. 
कर पुता. बरेभाशेन धंदो कर आनी व्हड मनीस जा असो बापूय ताका 
आशिर्वाद दिता. 


जालें. एक दीस हो नातू फांतोडेचर उठून आवयकडल्यान आपली 
भाजी-भाकरी घेवन टोपयांची पोटली खांदार मारुन शाराच्या बाजारांत 
वचपाक भायर सरता. तो परतून एकदां आपल्या आज्यान सांगिल्ल्यो 
सगल्यो बारकायो याद करता आनी वाट चलपाक लागता. कांय वेळ 
चलनाफुडें ताका चलून पुरो जाता आनी भूक लागता म्हणून तो आज्यान 
सांगिल्ल्या त्याच वडारुखापोंदा वचून बसता. थंय बसून आपली भुती 

सोडयता, भाजी-भाकरी खाता आनी थोडी झेम काडपाक थंयच आडवो 
जाता. रुखावयलो एक माकड येवन ताजी टोपयांची पोटली फारायता. 
नातवाक जेन्ना जाग येता तेन्ना पळय जाल्यार टोपयांची पोटली जाग्यार 
ना. तो ज्यूस्त वळखता ह्या रुखावयल्या माकडांचेंच काम आसपाक 
जाय. 

ताका आज्याच्या उतरांची याद जाता आनी आज्यान सांगिल्लेभाशेन 
तो आपली टोपी तकलेर दवरता. त्या बराबर सगले माकडूय आपले 
तकलेर टोपयो दवरतात. मागीर हो नातू आपली टोपी काडून जमनीर 
मोखून मारता आनी माकडूय तशेच करतले म्हणून पळयत रावता. पूण 
एकूय माकड आपले तकलेवयली टोपी काडीना वा टोपी मोखून सकयल 
मारीना. नातू माकडान टोपयो उडोवंच्यो म्हणून तरतरेचे यत्न करता. पूण 
कांयच उपेग जायना. माकड रुखार तशेच टोपी तकलेर दवरुन वोग्गी 
बशिल्ले आसतात. नातवाक अजाप जाता. ह्या माकडांक किदें जालां? 
आपणें तर आज्याचें एकूय उतर भायर उडोवंक ना तरी पूण हे माकड 
टोपयो कित्याक उडयनात? नातवाक मोठो प्रश्‍न पडटा. कितें करतलो 
बाबडो? तकलेर हात मारुन पारार वोग्गी बसता. आतां मुखार fod 
करप? हें ताका कांयच येवजना. इतल्यांत रुखावयल्यान एक तरणाटोसो 
माकड सकयल देंवता आनी नातू बसला थंय ताज्या ETT येवन 
बसता आनी त्या नातवाक विचारता, 'बाबा...तूं कितें चितता?' माकडाचो 
हो प्रस्न आयकून रडपाक पाविल्लो नातू ताका जाप दिता 'तुका किदें 
सांगू? म्हाका म्हज्या आज्यान ह्या टोपये धंद्यांतल्यी सगळ्यो बारीकसाण्यो 
सांगिल्ल्यो. तेच वांगडा वाटेवयल्या वडारुखार माकड आसतले, तांणी 
टोपयो फारायतकच त्यो परत्यो कशो मेळोवप हेंवूय सांगिल्लें. तेच 
भाशेन हावें सगलें केलें. पूण म्हाका म्हज्यो टोपयो परतून मेळूंक नात, 
हें अशें कशें विपरीत sed? ते बराबर तो माकड मोठमोठ्यान हांसपाक 

लागलो आनी ताणें म्हळें - 'आरे बुददूराम, तुकाच आजो आसा 7 
आमकां आजो ना? तुका जशें तुज्या आज्यान धंच्यांतल्यो बारकायो 
शिकयल्यात तशेंच आमच्या आज्यान आमकांय बारकायो शिकोवन शाणे 
केल्यात. आमची पिळगी पयलीं बागांनी केळीं, आंबे खावपाक वताली 
तेन्ना भाटकान्न पेत्रोला लातांचेर बड्यो मारुन व्हडलो आवाज करुन 
आमकां भेश्टायताली. त्या आवाजाक आमची पिळगी भियेताली आनी 
थंयच्यान पळ काडटाली. ताज्या मागीरची पिळगी माराणाक भियेताली 
आनी धांव मारताली. आतां आमकां आमच्या आज्यान असल्या बारीक 
सारीक गजालींक भियेवप ना अशें शिटकावन शाणे केल्यात. आनी 
तुज्या टोपयेची काणी तर आमी केन्ना शिकल्यात. आमीय तुमचेभाशेन 
शाणे जाल्यात. हाकाच म्हणटात पिळगेमदलें अंतर. जनरेशन गॅप.. 
समजलें ?' माकडाचें असलें हें शाणपणाचें उतर आयकून नातू तकलेर 
हात मारुन परतून आपले घरचे वाटेक चलपाक लागता. 


सत्संग 


एकदां नारदमुनीक एक मोटो प्रस्न पडलो. 'सत्संग' म्हळ्यार 
किदें? ताका हाजी जाप खंयच मेळना जाली म्हणून तो एक दीस 
ब्रह्मदेवाम्हऱ्यांत गेलो आनी ताणें ब्रह्मदेवाक विचारलें, ‘cat सत्संग 
म्हळ्यार किदे?” नारदान विचारिल्लो हो प्रस्न आयकून ब्रह्मदेवान नारदाक 
सांगले, “नारदा! हें पळय हे त्या दोंगरार एका झाडाचेर आतां निकतोच 
एका - शेवण्यान जल्म घेतला. ताजेसरीं वच म्हणटकच तुका ह्या 
प्रस्नाची जाप मेळटली.' नारद तो, देवाचें हें उत्तर आयकना बरोबर 
'नारायण', “नारायण” म्हणीत रोखडोच त्या दोंगरार पावलो आनी सोदीत, 
सोदीत त्या निकतेंच जल्मल्ल्या शेवण्याम्हऱ्यांत गेलो आनी ताका प्रस्न 
केलो, “शेवण्या म्हाका सांग, सत्संग म्हळ्यार कितें? नारदाचो हो प्रस्न 
आयकला मात, तें शेवणें थंयचे थंयच मरुन पडलें. नारदमुनीक अजाप 
जालें. हें आनीक किदें? काय बरें आशिल्लें शेवणें अचकीत FF मरुन 
पडलें हाजो ताका उलगडो जालो ना. अशेंच Fett आसुंये अशें समजून 
“नारायण, नारायण” म्हणीत तो परतून सर्गार पावलो. 


नारद परतून ब्रह्मदेवा Ei गेलो आनी ताणें परतून ब्रह्मदेवाक 

तोच प्रस्न केलो. देवा, सत्संग म्हळ्यार कितें? ब्रह्मदेवान ताका सांगलें, 

हें पळय नारदा, हें तें तळप दिसता न्हय, थंय आतां एक घोड़ी वियेल्या 

आनी पाडूक जल्माक आयलां. तूं थंय चल आनी ताका हो प्रस्न विचारीत 

जाल्यार तुका ह्या प्रस्नाची जाप मेळटली. हें आयकून नारद तसोच 

परतलो आनी त्या तळपाचेर TT तें घोड्याचें पाडूक आशिल्लें थंय 
पावलो. पळयत जाल्यार तें घोड्याचें पाडूक निकतेंच जल्माक आयिल्लें. 
नारद ताजे सामको Ei गेलो आनी ताणें त्या घोड्याच्या पाडकाक 
प्रस्न केलो, 'आरे म्हाका सांग सत्संग म्हळ्यार fad?’ नारद विचारता 
थंय आसा, त्या घोड्याच्या पाडकान मान आडवी घाली आनी थंयच 


۷7 





बच्याचें चिन्न न्हय. हातूंत किदेंय तरी गुड्डेलासांव आसा. नादरान आनीक 
कळाव केलोना. तसोच धांवत परतून ब्रह्मदेवाम्हस्यांत गेलो. ब्रह्मदेवान 

विचारलें, “नारदा, तुजें fae जालां? तूं इतलो खरशेता, धांपेता किद्याक ? 
देवा, हांव किदें सांगूं? सत्संग म्हळ्यार किदें हाजी जाप सोदपाक हांव 
तुजेलागी आयिल्लों. पण तुवें म्हाका सामको त्रासांत उडयलो. आनी 
वयल्यान म्हज्या प्रस्नाची जाप म्हाका मेळुंकूच ना. ब्रह्मदेवान नारदाक 
सांगलें, नारदा! हें पळय, धर्तरेचेर मातशें बारीक साणीन पळय. थंय 
एका राज्यांत राजागेर राजकुमार जल्माक आयला. खूब वर्सा जालीं 
राजागेर भुरगें नाशिल्लें. आज सगळी नगरी आनंदीत जाल्या. सगली 
प्रजा खुशालभरीत जाल्या. तूं थंय चल आनी त्या राजकुमाराक तूं जर हो 
तुजो प्रस्न विचारशी जाल्यार तुका ताजी जाप मेलटली, आनी तुजें 
कुवाडे सुट्टलें. ARCH ब्रह्मदेवाक हात जोडले आनी म्हळें देवा! जें किदें 
विपरीत घडलां तितलेंच पुरो. आनीक आनीक म्हाका संकश्टांत घालूं 
नाका. शेवण्या म्हर्‍यांत गेलों शेवणें मरुन पडलें. घोड्या पाडका ETT 
गेलों, ताणें मान आडवी घाली. आतां आनीक त्या राजकुमारा ET 
म्हाका धाडटा? भोव वर्सानी राजाक इतली खुशालकाय मेळ्या ती हांव 
थंय वचून पाड घालूं? देवा! हें कसलें काम तूं म्हाका करपाक सांगता? 
म्हजे कडसून आनीक एक पाप घड़ोंव नाका. जालां तितलें खूब जालें. हैं 
नारदाचें उतर आयकून ब्रह्मदेवान ताका म्हळें, नारदा! तूं एकूच wae 
थंय वचून पळय. आतां अशें विपरीत कांयच घडचें ना. आतां मात तुका 
तुज्या प्रस्नाची जाप खात्रीन मेळटली. म्हजेर भरवंसो दवर. ना जाल्यार 
मात तुजे तकलेंत सत्संग म्हळ्यार किदे? हो प्रस्न सदांच aq आसतलो. 
एकदां हातांत घेतिल्लें काम अर्दकुट्यार तूं कसो उडयता? तें पुराय केले 
बगर तूं कसो वता? 

आतां मात नारदाक ब्रह्मदेवालें उतर भायर 3516 नजो जालें. आनी 


“नारायण नारायण” म्हणीत नारद भिंयेत भिंयेत धर्तरेचेर देवलो आनी त्या 
राजवाड्यांत गेलो. नारदमुनीक पळोवन राजाकूय खूब खोस जाली. ताणें 

नारदाक मायेमोगान येवकार दिलो. तुमी बऱ्या weak म्हगेर पावले. 
निकतोच आमगेर राजकुमार जन्माक आयला. ताका पळयात आनी 
तुमचो आशिर्वाद दियात, अशें म्हणून राजान नारदाक पाळण्यांत दवरिल्या 
राजकुमारा Waid व्हेलो. नारदाक भितरल्यान मातसो भंय दिसतालो, 
हो राजकुमार पळयतकच मरुन बी पडना मूं म्हणपाचो. पुणून तशें कांय 
जालेंना. म्हणटकच ताका मातसो धीर आयलो, आनी नारदान राजकुमाराच्या 
कानांत “सत्संग म्हळ्यार fee?’ हो प्रस्न विचारलो. ते बरोबर तो 
इल्लोसो राजकुमार मोठ्या मोठ्यान हांसपाक लागलो. तें पळोवन नारदाक 
सामकें अजाप जालें. हें आनीक किदें? निकतेंच जन्माक आयिल्लें भुरगें 
इतल्या मोट्यान हांसता ही आनीक देवाची कसली लिला? ताका कांयच 
समजना जाले. तेन्ना राजकुमारान नारदाक सांगलें, 'मुनीवर तुका सत्संग 
म्हळ्यार किदें हे अजुनूय कळूंक ना? आरे पिशा, हांवूच तें शेवणें. तूं 
म्हजे म्हऱ्यांत आयलो आनी म्हाका तुजो सत्संग घडलो. म्हणून म्हाका 
घोड्याचो जल्म मेळळो. परतून तूं म्हजे 15 316 आयलो आनी परतून 
म्हाका तुजो सत्संग घडलो म्हणून म्हाका मरण आयलें. उपरांत म्हाका 
मनीस जल्म मेळळो. तोय राजकुमाराचो. आतां तरी समजलें मूं तुका 
सत्संग म्हळ्यार कितें तें? आयकून नारदाक भोव खोस जाली. आनी 
ताजे तकलेंत घुंवतालें तें सत्संगाचें कुवाडें सुटलें तो खुशालभरीत जावन 
“नारायण नारायण म्हणत सर्गावटेन गेलो. 


भुरग्यांनो, सत्संग म्हळ्यार fad तें तुमकां आतां कळळें मूं? सत्‌ 
म्हळ्यार बरो आनी संग म्हळ्यार सांगात. सत्संग हाजो अर्थ बरो सांगात. 
बर्‍या मनशाच्या सांगातान बरो मनीस जावं येता. वा बरो मनीस घडटा. 
ही देख हे काणयेवयल्यान आमकां मेळटा. तेखातीर तुमी लेगीत सदांच 
गुणी इश्टांचो सांगात दवरात. 

AIST आती गगलचंपी 


एक अटंगे रान आशिल्लें. त्या रानांत वाग, शींव, कोले, FUT 
अशीं तरेतरेची जनावरां रावतालीं. एक कोलो आनी कोली हांचें एक 
जोडपे त्या रानांत रावतालें. कोली गाबणी आशिल्ली. पावसाचे दीस 
आशिल्ले. उटंगारांचो पावस पडटालो. एक दीस असोच घोग्यांनी पावस 
पडटालो. त्या दिसा पावसान मातूय सुसेग म्हणटा तो घेवंक ना. उटंगारांचो 
पावस पडटालो आनी ज्युस्त त्याच वेळार कोलणीच्या पोटांत जावंक 
लागलें. तिणें कोल्याक म्हळें, “आतां म्हजी विंयेवपाची वेळ लागीं 
पावल्या. ह्या असल्या पावसांत आनीक हांव खंय वियेतली? 


हांव इतले दीस तुजे फाटीक लागल्यां, आमी खंय पुणून एक घर 
करुया म्हणून. तुवें मातूय लक्षांत घेवक ना. आतां अशा भर पावसांत 
उक्ताडाचेर हांव वियेलीं जाल्यार म्हजे ल्हान, ल्हान पेटे पावसांत भिजतले 
आनी शिंयान कुडकुडटले. तांकां थंडी भरतली. आतां आयत्या वेळार 
खंय घर सोदूंक वतलों? म्हजें एक उतर जर तुवें पयलीं आयकलां 
जाल्यार आयज हो घाता प्रसंग आमचेर येवंक पावचो नाशिल्लो.” अशें 
म्हणून कोली कोल्याक सामकी धोंशीत रावली. कोलोय कांय वेळ 
faded जालो. कोली म्हणटा तें फट न्हय. तिजें एकूय उतर भायर 
उडोवपाचें न्हय. पूण आतां तें येवजून कांयच फायदो ना. किदेंय पूण 
मार्ग काडचो पडलो अशें कोलो चिंतपाक लागलो. कोलोच तो. बुद्दीन 

भलो. ताणें घटकेभितर एक उपाय सोदलो. 


आक्ताक पयलीं कोली विंयेवपाची वेळ सामकीं लागीं पावल्या, 
आनीक आनीक वेळ वगडावन उपेग ना अशें म्हणून कोलो कोलयेक 
घेवन एका व्हड वडाच्या झाडापोंदा आशिल्ले एके वागाचे धोलींत 
पावलो आनी ताणें कोलयेक सांगलें, “हे धोलीभितर चल आनी पोरां 
काड हांगा तुका पावस, वारें, शीं कांयच लागचीं नात. तूं आनी आमचे 
पेटे बरे भाशेन उरतलीं.” कोल्याचें हें उतर आयकून कोली सामकी 
भिंयेली. तिणे म्हळें “हे वागाचे धोलींत हांव पेटे काडूं? तुका fast बिशें 
लागलां काय किदें ? वागाक आयती मेजवानी मेळटली. ताका आनीक 
भायर आपलें अन्न सोदूंक Gad पडचेंना. आमकां काडून तूं सामको 
वागाच्या तोंडांत दिता काय fac? हांव कांय हांगा पोरां काडिना. दुसरो 
खंयूय जागो पळोवया.” कोलोच तो! तकलेन REF, सामको फीन. 
ताणें मुखार कशें fae करचें हें सगलें पयलींच थारायल्लें आनी कोलयेक 

हांगां हाडिल्ली. कोल्यान कोलयेक सांगलें, “तूं कांयच भिंयेवं नाका. 
हांव किदे सांगतां तें बरे भाशेन आयकून घे आनी तशे तरेन जर तूं 
वागली जाल्यार वाग आमचे वासपुसेक लेगीत येवपाक ना.” कोली 
जाणा आशिल्ली कोलो खूब हुशार म्हणून. तिणें विचारलें, “आतां किदें 
करप?” कोल्यान जाप दिली, eo नांव मेघडंबर आनी तुजें गगनचंपी. 
पयसुल्यान वाग येतासो दिसतकच हांव तुका कुरु करतां. तेन्ना तूं पेट्यांक 
बारीक चिमटो काड. तेदेम्हणसर वाग लागीं पावतलो तेन्ना हांव म्हणटां, 
'गगनचंपें' fac हो मेघडंबर', तूं म्हण. हांव म्हणटां, पोरां किद्याक 
Weld? 'वागाचें मास जाय म्हणटात” अशे तूं म्हण मागीर हांव म्हणटां, 
“काल हाडिल्ल्या बारा वागांचें मास किदे जालें? 'बेळशेलें. बेळशेलें 
म्हणटात' अशें तूं म्हण. मागीर वाग किदें करता तें पळोवया, अशें 
कोल्यान तिका सांगलें. 


थोड्या वेळान कोली हुसको सोडून विंयेली आनी तिणें चार माणकुल्या 
पेट्यांक जल्म दिलो. इतले म्हणसर वाग आपली पोटपुजा सोंपोवन 
दनपारचो मातसो सुसेग घेवपाक आपले धोलींत परततालो ते कोल्यान 
पळयलें आनी पयलीं थारायल्ले प्रमाण कोलयेक कुरु केली. ते बरोबर 
कोलयेन आपल्या निकत्याच जल्माक आयिल्ल्या पेट्यांक बारीक चिमटे 
काडले. ते ल्हान-ल्हान पेटे ha-pa करपाक लागलें. तें आयकना 
बरोबर कोल्यान मोट्चान एक वेगळोच भितरल्यान आवाज काडून 'गगनचंपे' 
म्हळे. ते बरोबर कोलयेन एक विचित्र असो आवाज काडून fê हो 
मेघडंबर म्हळें'. पोरां किद्याक 15,107 वागाचें मास जाय म्हणटात. 
काल हाडिल्ल्या बारा वागांचें मास किदें जालें'? 'बेळशेलें, बेळशेलें 
म्हणटात”, अशें दोगांयचे उलोवणें जालें. 


हें सगलें उलोवणे वागान भायल्यान आयकलें आनी वाग ad 

भिंयेलो, हो आनीक कसलो प्राणी काय? हें कसलें जनावर? केदो मोटो 
आसुंये हो? भुरगींच जर बारा वागांचें मास खातात जाल्यार हांकां 
दोगांकूय कितले वाग लागतले? म्हाका एकाच घांसान खावन उडयतलीं 
अशें दिसता. अशें येवजून वागान थंयच्यान पळ काडलो. वाग खरशेता, 
धांपेता तरी पूण धांवचें सोडिना. 


हें एका रुखार बशिल्ल्या माकडान पळयलें. आनी माकडाक मोरे 
अजाप जालें. वाग आयज असो फाटीक कोणूय लागिल्ले भाशेन किद्याक 
धांवता काय? म्हणपाचो ताका प्रस्न पडलो. रुखावयल्यानूच त्या माकडान 
वागाक विचारलें. “वागमाम, वागमाम, अशें किदें घडलां? तूं खरशेता, 
धांपेता तरी पूण धांवचेंलो सोडिना. तुजे फाटीक कोण लागला काय 
किदें? किदें जालां तें तरी तूं म्हाका सांगशी ?” वागान म्हळें, faa सांगूं 
पापया! म्हजे धोलींत आयज एक अजस्त्र अशें जनावर घुसलां. ताजें नांव 
खंय मेघडंबर, ताजी बायल खंय गगनचंपी. तांच्या ल्हान, ल्हान पोरांक 
दिसाक बारा वागांचें मास एकाच वेळार खावपाक लागता कालचे मास 
खंय ती आयज खायनात. बेळशेलां म्हणटात. म्हाका खूब भ॑य दिसता.” 
माकडाक हे सगलें आयकून मोटी मजाच दिसली. हातूंत किदेंय पूण गोम 
आसा. वागाक कोणेंय पूण पिशांत काडला म्हणपाचें माकडाक कळळें. 
ताणें वागाक म्हळें, 'वागमाम तूं ओगीच faa. तूंच sad व्हड 
जनावर. तुका पळोवन बाकोचीं जनावरां भिंयेतात. तुजेपरस एक हती 
सोडलो जाल्यार आनीक कोण व्हड जनावर आसत अशें म्हाका दिसना. 
मेघडंबर आनी गगनचंपी हीं नांवां जाल्यार हांव पयलेच फावटीं आयकतां. 


तुजो किदेंय पूण गैरसमज जाला आसुंये. तूं परत वच आनी पळय. 
ओगीच भिंयेनाका. तूं असोच ह्या पावसांत भिजलो जाल्यार qT पडटलो. 
'हांव आनी परतून थंय वचना रे बाबा. म्हाका सामकी भिरांत दिसता. तो 

कोणूय आसूं, हांव दुसरेकडेन खंय तरी वचून रावीन'. अशें 7 
माकडाक सांगले. तें आयकून माकड मोट्या मोट्यान हांसपाक लागलो. 
वाग जावन तूं खंयच्याय जनावराक भिंयेता? तुजे असलो भिवकूट वाग 
मात हांवें ह्या रानांत पळोवंक ना. चल हांव येतां तुजे बरोबर. आतांच 
वचून पळोवया कोण तो मेघडंबर तें. 


अशें जशें माकडान वागाक सांगूं नाका, वागाक मातसो धीर 
आयलो. पूण तो मनांतल्यान खूब भिंयेल्लो. ताणें पयलीं वचपाक बरेंच 
कां कूं केलें. मागीर वागान माकडाक ES, म्हाका ताजो आवाज 
आयकुनूच सामको भ॑य दिसलो. तें जनावर केदें आसतलें हे येवजूनूच 
म्हज्या आंगार कांटो फुलता. तन्ना म्हजे शेंपडेक आनी तुजे शेंपडेक गांठ 
मारुया आनी मागीर जाल्यार थंय वचपाक हांव तयार आसां. ना जाल्यार 
तूं एकलोच थंय चल आनी तो मेघडंबर आनी ती गगनचंपी कोण तें तुजे 
तूंच पळय. वागाच्या ह्या उतराक माकड रोखडोच तयार जालो. आनी 
एकमेकाच्या शेंपड्यांक गांठ मारुन ते दोगूय वागाचे धोलीलागीं वचपाक 
भायर सरले. 


धोलींतल्यान कोल्याची शिटूक नदर चारुय वारांनीं घुंवताली ताणें 
पयसुल्ल्यान वाग आनी माकड दोगूय हेच वटेन येतात तें पळयलें, 
आनी कोलयेक कुरु केली. ते प्रमाण कोलयेन आपल्या पेट्यांक चिमटे 
काडले. हे खेपे मातशे नेटानूच काडले. पेटे लागले Ha Ha करपाक 
तेन्ना कोल्यान Eê “गगनचंपे! किदें हो मेघडंबर! 'पोरां किद्याक रडटात' ? 
वागाचें मास जाय म्हणटात. WAG, थोडो धीर धर. Bi आतांच एका 
माकडाक वागाक धरुन हाडूंक धाडला. तो आतां वागाक घेवन येतकच 
मागीर जित्या वागाचें मास तूं पोरांक खावंक घाल' अशें मातशें 7 
कोल्यान म्हळें. वाग पयलींच facet. तो भिंयेत- भिंयेतूच माकडाच्या 

धिरार ताजे बरोबर आयिल्लो. धोलींतल्यान कोल्याचें उलोवणें आयकतकच 
वागाची भिंयेवन आनीक सामकी गुळी जाली. हें सगलें म्हाका हांगासर 
हाडपाखातीर माकडान नाटक रचलां अशें वाग समजलो. ताका सामकी 
भिरभिरी मारली. 


आनी वागान थंयच्यान जी धांव मारली ती बद्द जंय चार सदांचे 
वागाचे वळखीचे कोण आशिल्ले थंय येवन तो थांबलो. हांगा माकड 
वागाक आड्तालो. आमी भितर वचून पळोवया थंय कोण आसा तो. वाग 
आनीक थंय रावला? ताणें आपल्या आनी माकडाच्या शेंपड्यांक मारिल्ली 
गांठ लेगीत सोडोवपाक वेळ वगडायलोना. वागाच्या वेगान धांवतना 
माकड मात चारुय वाटांनी आपटलो-धपटलो. वाग थांब म्हणसर माकडाची 
सगली कात सोलून हाडां मोडून माकड मरणाचे वाटेर पाविल्लो. आपलो 
जीव सोडटा सोडटासतना माकडान म्हळें 'काय बरो हांव आशिल्लों 
तुका मदत करपाक गेलो आनि तुमच्या दोगांमदीं पडून म्हजो मात हांवें 
बेठो जीव वगडायलो. 

जमलाले माजर 


राजा कृष्णदेवरायाक एकदां आपल्या राज्यांतले सगले मंत्री खय्यानीच 
हुशार आसात काय पळोवया अशें दिसलें. आपलो दरबार भरील्लेकडेन 
ताणे کچ‎ पळयतकच धांव मारपी माजर म्हाका कोण हाडून दितलो?” 
असो प्रस्न सगल्या मंत्र्याक केलो. 


अशें दूद नाका म्हणपी माजर खंय मेळटलें? दूद न आवडपी 
माजर ह्या संसारांत आसुंकूच शकना. दूद म्हळ्यार माजराच्या आवडीची 
वस्त. राजाल्या ह्या विचित्र मागणेचो कोणाकूच कांय अर्थ कळना जालो. 
सगल्या मंत्र्यामुखार मोटो प्रस्न पडलो. 


एकलोय कोण असलें माजर हाडून दिवंक शकना? ते बरोबर 
म्हाराजा! हांव तसलें माजर तुकां हाडून दितां अशें एका मंत्र्यान सांगलें. 
तो मंत्री म्हळ्यारुच रामन. पूण ताणे राजाक एक अट घाली की आयजूच 
तुका तें माजर मेळचेंना. म्हाका कांय दिसांचो प्राज दी म्हळ्यार हांव 
तसलें माजर सोदून हाडतां. राजान ताका तीस दिसांचो म्हळ्यार एका 
म्हयन्याचो प्राज दिलो. 


रामन घरा गेलो. ताणें एका थाळयेंत सामकें हुनहुनीत दूद घालें 
आनी आपल्या माजरामुखार दवरलें. दूद पळयतकच माजरान ताकतिकेन 
थाळयेंतल्या दुदाक तोंड लायलें. दूद सामकें खतखतीत आशिल्लें. 
माजराचें तोड भाजलें आनी आपल्या दावकुलान तोंड पुशीत तें गेलें. 

7 سوه چا 
परतून दुसर्‍या दिसा रामनान तशेंच केलें. खतखतीत दुदाची थाळी‏ 
माजरामुखार दवरली. परतुन माजरान आपले तोंड भाजून घेतले. दियार‏ 


रमनान माजरामुखार हुनहुनीत दुदाची थाळी दवरप आनी तें दूद पियेवपाक 
वचून माजरान तोंड भाजून घेवप अशें करतां करतां तीस दीस सोंपले. 


राजान रामनाक दिल्लो प्राज सोंपिल्लो. रामन माजराक घेवन राजाच्या 
दरबारांत गेलो. राजान सेवकाक एका थाळयेंत दूद घेवन येवपाक सांगलें. 
सेवक दुदाची थाळी घेवन आयलो. माजारान थाळयेतलें दूध मात पळयलां. 
थंयच्यान भियेवन धांव मारली. राजाक भोव खोस जाली. “रामन तुवें तुजें 
उतर खरें करुन दाखयलें. राजान we. “तूं खरेलोच बुदवंत. तुजे 
आसलो बुदवंत मंत्री म्हज्या दरबारांत आसा हाचो हाका मोठो अभिमान 
आसा'. अशें म्हणून राजा कृष्णदेवरायान ताजी तोखणाय केली आनी 
ताका मोठें इनाम भेटयलें. 

कोल्याक थंडी जाल्या 


एक अटंगे रान आशिल्लें. त्या रानांत वाग, शींव, कोले, हरणां, 
हती, सोंशे, बोकड्यो अशीं जायतीं जनांवरां रावतालीं. शींव हो रानाचो 
राजा. तो सामको जाणटो जाल्लो. ताचेलागीं आतां पयलीं भाशेन आपलें 
सावज नियाळून, ताचे फाटीं लागून ताका मारुन खावपाची तांक 8 
नासली. कांय धाकटुलीं जनावरां म्हणजे सोंशे, बोकडी अशीं सामकीं 
ia पावलीं जाल्यारुच तो झोपय मारुन तांकां धरतालो आनी मारुन 
खातालो. पूण जनावर जालें म्हणून किदें जालें? आपूण जावन Gad 
जनावर 'शिंवा म्हाका मारुन खा” म्हणून ताचे Walid वतलें? शींव 
आतां जाणटो जाला हें सगल्यांक खबर आसलें म्हणून सगली ताचे 
पासून चार हात पयस रावतालीं. हाचो परिणाम शिंवाच्या पोटाचेर जालो 
आनी दिशीं-माशीं तो उपाशीं उरपाक लागलो. ताचेकडेन आतां सामकें 
फिरपाकूय जायना जालें. तो दिसभर आपले धोलींतच रावंक लागलो. 


रानाचो राजा शींव हालीं दिश्टीच TER ना म्हणून सगलीं जनावरां 

एकामेकांकडेन शिंवाची खबर घेवंक लागली. कोणाकूच कांयच खबर 

नाशिल्लें. जाल्यार दुसरे वटेन सगलीं जनावरां आपल्याक कसलोच भ॑य 

नासतना भोंवक मेळटा म्हणून खोशी आशिल्लीं. पूण किदेंय जालें तरी 

शींव हो तांचो राजा. देखून सगल्या जनावरांनी पंगडा, पंगडांनी मेळून 

शिंवाचे खबरेक वचपाचें थारायलें आनी दर दिसा दोगां तिगां मेळून ताचे 

खबरेक वचपाक लागलीं. 


अशेंच दीस गेले आनी शेवटाक हरण, कोलो आनी बोकडी हांची 
पाळी आयली आनी सगल्यांनी थारायल्ले भाशेन हीं तिगांय शिंवाचे 
खबरेक वचपाक भायर सरलीं. वतां वतां तीं शिंवाचे धोलीलागसर 
पावलीं. कोलो सदांच शिट्‌क, वतना ताची नदर चारुय वटांनी आशिल्ली. 
हरण आनी बोकडे वांगडा तो गजाली करीत वतालो खरो पूण बारीक 
साणेन तो सगल्या गजालींचो अदमास घेतालो. सगल्या जनावरांच्या 
पांयांच्यो खुणो ताका शिंवाचे घोलीमेरेन गेल्ल्यो दिश्टी पडल्यो पूण 
परतून आयिल्ल्या पांयांची एकूय खूण ताका दिश्टी पडूंक ना. हे गजालीचेरुय 
तो बरोच वेळ चितित आसलो. हें अशें कशें? ada किदेंय पूण 
घुस्पागोंदळ आसा. शिंवाची खबर घेवप हें दिसता तितलें सोंपें काम 
न्हय. शिंवान आपली तकली चलोवन उपाय सोदला हातूंत आनी दुबाव 
ना म्हणपाचें कोलो समजलो. कोलोच तो! तकलेन सामको फीन. 

इतलें सगलें येवजिता म्हणसर कोलो, हरण आणि बोकडी शिंवाचे 
धोलींत पावलीं. थंय पळय जाल्यार किदे? सामकी सोसूं नज अशी घाण 
येताली. तरतरेच्या जनावरांच्या हाडांची थंय रास जाल्ली. रगताची खतां 
जमनीर पडील्ली. हें सगलें पळयले बराबर हरणान सादेपणान म्हळें, 
'आंवय, आंवय सगळेकडेन घाण सामकी सोंसपाक नज, पात्रांव! तुमी हे 
घाणींत कशे दीस काडटात? हे घाणींत रावन तुमी अदीक दुयेंत पडटलें. 
हे हरणाचें उतर आयकता थंय आसा शिंवान रागान हरणाकडेन पळयलें 
आनी एकूच झोपय मारुन हरणाची गोमटी आपल्या बचक्यांत धरली 
आनी ताका जितेंच मारुन उड़यलें. हें सगल्या आपले दोळ्यांमुखार 
घडील्लें पळयले बरबर बोकडी भयान थरथरुंक लागली तें शिंवान 
पळयलें. पयलींच हरणाचें उतर आयकून शिंवाक सामकी तिडक आयिली. 
ताणें तिडकोन बोकड़ेक विचारलें. 'बोकडे खरें सांग तुका हांगा वास 
येता?” शिंवान हरणाचें fae केलां हें बोकडेन पळयिल्लेंच. हरणाभाशेन 
आपलीय गत जावची न्हय म्हणून.” "ना पात्रांव हांगा म्हाका कांयच घाण 
येना म्हाका तर बरो वास, सुंगध येता.' अशें म्हळें हें बोकडेचें उतर 
आयकलां मात शिंवाक चड तिडक आयली, 'सामकें फट. तूं फट 
उलयता. म्हजे मुखार तुवें फट उलोवलेंच कशें? अशें म्हणून आनीक 
एक झोपय मारुन बोकडेचीय गोमटी आंवुळळी आनी तिकाय हरणा 
वांगडा यमसदनाक धाडली. 


आतां निमणी खेप कोल्याची आसली. आपल्याचेर आनी कसले 

संकश्ट येत म्हणपाचे कोलो पयलींच येवजित आसलो. शिंवाचे धोलींत 

भितर सरतनाच कोलो शिटकाविल्लो. किद्याक तर कोणाच्याच पांयांच्यो 

परतून गेल्ल्यो खुणो ताणें पळोवंक नासल्यो. शिंवान सगल्यांक मारुनूच 

खाल्यात आसुंये अशें ताका दिसतालें. आतां ताची पुराय खात्रीच जाली. 

ताच्या दोळ्यां मुखारुच शिंवान ताच्या दोगां इश्टांक यमसदनाक धाडिल्ले 

ताणें पळयले. dard तो शिटकावलो आनी मुखार करें किदें करचें किदें 
उलोवचें हें ताणें पयलींच थारावन दवरिल्लें. “कोले बाबा! तूं किद्याक 
ओग्गी बसला? म्हाका सांग तुका घाण येता काय वास येता?” 7 
कोल्याक विचारलें. “सामकें खरें तें उतर दी ना जाल्यार तुजीय हांचे 
भाशेनच गत जातली. म्हणपाचें हांवे आनी तुका सांगपाक नाका. आतां 
सांग पळोवयां तुजी जाप किदे ती?' 

कोल्यान मोटमोट्यान खोंकपाक सुरु केलें, सूं सूं करुन मातशें 
नाक पुशिल्लेवरी केलें आनी वास घेतिल्ले भाशेनूय केलें आनी ताणें 
शिंवाक सांगलें HiT म्हाका थंडी भरल्या. म्हजें नाक थंडेन बंद जालां. 
देखून म्हाका वास, घाण कांयच येना.” कोलोच तो बुद्दीन भलो. तकलेन 
फोन आनी सामको शिटूक ताचे हें शाणेपणाचें उतर आयकून शींव आनी 
किदे करतलो? चार सूख-दुख्खाच्यो गजाली उलोवन कोल्यान ल्हवूच 
थंयच्यान पळ काडलो. कोल्याच्या शिटूकपणान कोल्याक पुनर्जन्मच 


मेळळो 

STITT चलयेचें 3۱٩ 6 


एक हुंदरिण आशिल्ली. तिका एक खूब सुंदर चली 1 
आपल्या चलयेचें लग्न एका व्हड, बळवंत, हुषार दादल्याकडेन करें 
अशें fast सपन आसलें. तिणे खूब विचार केलो. सगल्यांपस चड 
बळवंत कोण आसुंये? निमाणे सूर्यदेव हो आपल्या चलयेक फावो असो 
दादलो आसा अशें तिणें चितलें आनी ती सूर्यदेवा ۱۳311 गेली. हे 
सूर्यदेवा तुमी म्हज्या चलयेकडेन लग्न जायात, तुमी तिजो आपली 
बायल म्हणून स्विकार करात” अशें हुंदिरमायन सूर्यदेवाक साकडें घालें. 


हुंदिरमाय तुवें तुजे चलयेखातीर म्हाका घोव म्हणून सोदलो हाची 
म्हाका भोव खोस जाल्या. पूण हांव सगल्यापंरस चड बळवंतुय न्हय 
आनी सगल्यांपरस کې‎ न्हय. म्हजेपरस वरुणदेव म्हळ्यार पावस चड 
बळवंत तो आपल्या कुपांनी म्हाका धांपून उडयता. सूर्यदेवान सांगलें. 


सूर्यदेवाली जाप आयकनाफुडें हुंदिरमाय वरुणदेव eid गेली. 
'हे देवा म्हज्या सुंदर सोबीत चलयेकडेन तुमी लग्न जावंक तयार आसात 
न्हय? तिका तुमी बायल म्हणून पसंत करात” वरुणदेवा मुखार हें गाराणें 
घालें. 


हुंदिरमाय तुका किदें दिसलें की हांव a 
म्हणून? पूण तूं समजता तशें न्हय. म्हजेपरस 7 
शक्तिवान आसा. तो म्हजी कुपां आपले शक्तीन, 

पयस व्हरता. वरुणदेवान म्हळे. 


वरुणदेवान सांगलें तें आयकून हुंदिरमायक दिसलें, खरेंच पावसापरस 
वारोच चड व्हड. म्हज्या चलयेक वारोच सुख दितलो, ताजेच FAM 
वचुया. अशें चिंतून ती वायुदेवाकडेन गेली. आनी सूर्यदेव आनी वरुणदेवाकडेन 
सांगिले भाशेन आपल्या चलयेचो स्विकार करपाची मागणी केली. 


हुंदिरमाय म्हाका तुंवे आपलो जांवय म्हण सोदलो हाची म्हाका 
| j | | | j | iC NAS 

भोव खोस जाता. पूण तूं विचार करता तसो हांव बळवंत न्हय आनी 
शक्तिवानूय न्हय. म्हजेपरस पर्वतदेव चड व्हड. तो म्हज्या वाटेमजगतीं 
रावन म्हाका जळीं-मळीं आडायता. हांवे केदेय नेटान व्हांवपाचो यत्न 
केल्यार लेगीत हांव दोंगराक हालोंवक शकना. वायुदेवान सांगले. 


मागीर आनी हुंदिरमायन अुशीर करुंक ना. ती तडक पर्वतदेवा 
म्हऱ्यांत आपलें गाराणें घेवन गेली. आनी ताकाय तिणें पयलें तिगांक 

सांगिलेवरी आपल्या चलयेसांगाती लग्न करपाची विनंती केली. 


दोंगरान हुंदिरमायक सांगलें. आगे तूं किदें येवजिता? हांव सगल्यांपरस 
चड़ बळवान काय किदें? तुका दिसता तशें न्हय. म्हजेपरस हुंदिरुच चड 
बळवंत, शक्तिवान, म्हज्या पायापोंदा हुंदीर म्हाका पोखरुन BET, 
व्हडलीं बिळां तयार करता. हांव दिसपाक मात इतलो व्हड दिसतां पूण 
हांव हुंदरांक HAT करुं शकना. 


दोंगराचे ही शाणपणाची जाप आयकून हुंदिरमाय दोंगरापायालेगीत 
आशिल्या हंदरा Ais गेली आनी तिणें आपल्या सुंदर चलयेवांगडा 
लग्न करशी काय म्हणून विचारलें. हुंदिरमायले सुंदर सोबीत चलेक 
पळोवन हुंदराक भोव खोस जाली. मुमुरखो हांसत लजत ताणे आपली 
fast वांगडा लग्न जावपाची तयारी दाखयली. हुंदिरमायकूय भोव खोस 
जाली. आपल्या सुंदर चलयेक जाय तसलो घोव मेळ्ळो म्हूण ती 
खोशयेन नाचपाक लागली आनी तांचें दोगांचेय लग्न मोठ्या दबाज्यान 
जालें. 


ad 


देवाक फटयलो 


एका गांवांत एक गवळी रावतालो. ताजें नांव बुधो. ताणें दोन 
म्हशी आनी कुकडां पोशिल्लीं. दूद विकून तशेंच कुकडांचीं तांतयां 
विकून बुधो आपलो संवसार चलयतालो. पूणून तो सामको कंजूस 
आशिल्लो. पोटाक चिमटो काडून तो که‎ एकठांय करतालो. सामकी 
गरज आसल्यारुच दुडू मोडप ना जाल्यार तशेच दीस मारुन व्हरप अशे 
भाशेन तो दीस काडटालो. तेखातीर ताज्या बायल-भुरग्यांक पोटभर 
जेवपा-खावपाक मेळनासलें. 


एक दीस बुध्याली एक म्हस saa पडली. ताणें आपले 7 
गांवठी वखदां केलीं पूण कांयच गूण आयलोना. aa आनीक चड 
जालें. त्या गांवात गोरवांच्या दुयेंसाचेर वखदां दिवपी एक वैज आशिल्लो. 


& 

पूण बुध्यान ताका हाडलोना. किद्याक? म्हळ्यार, ताका दुडू दिवंचे 
पडटले. आपली म्हस आपशींच आपणें दिल्ल्या वखदान सुमार जातली 
म्हणपाची ताका आशा आशिल्ली. पूण जालें उरफाटेंच. म्हस सामकी 
मरपाक तेंकली बुध्यान सगले तरेचो यत्न केलो. तरी पूण म्हस बरी 
जावपाची चिन्नां नात. आतां देवाचो धावो केलेबगर उपाय ना, देवानूच 
आतां आपली म्हस बरी केल्यार बरी जावपाची, करपाचे ते सगले उपाय 
करुन हांव थकलों हें येवजून ताणें भगवान शंकराक सांकडें घालपाक 
सुरवात केली. म्हशी Sais बसून बुधो मोट्यामोट्यान रडपाक लागलो, 
“देवा म्हादेवा, म्हजे म्हशीक बरी कर. म्हस बरी जाल्यार तिका विकून 
आयिल्ले सगले दुडू हांव तुज्या पांयार अर्पण करतां. म्हजी काकुळट 
कर. म्हशीक बरी कर. 


जुस्त त्याच वेळार शंकर-पार्वती धर्तरेचेर किदें चललां तें पळोवपाक 
सर्गांतल्यान पासेयेक भायर सरिल्लीं. भोंवतां-भोंवतां तीं दोगांय बुध्याल्या 
घरावयर पाविल्लीं. पार्वतेन बुधो रडटा तें पळयलें आनी तिणें म्हादेवाक 
ताका मदत कर अशें विनयलें. पूण शंकराक बुधो हो कसलो मनीस तें, 
तशेंच ताजे असलों कंजूस मनीस आनीक हे धर्तरेचेर एकूय आसचोना 
म्हणपाची पुराय जाण आशिल्ली. भगवान शांकरान पार्वतेक BS, "तूं 
त्या बुध्याच्या सवंगाचेर वचूं नाका. तो सामको कंजूस. तो fac म्हस 
विकून आयिल्ले दुडू म्हाका दितलो 7 ताजें काम जाय म्हणसर तो म्हाका 
गाराणें गालता. मागीर तो म्हाका सामको विसरतलो हें हांव सेर्त जाणां. 
तो चामडी दीत पूण दमडी दिवंचोना.' saci सांगुनूय पार्वती कशीच 
आयकुपाक तयार नासली. हेर वेळार तुमी भक्तान उलो मारलो म्हणटकच 
ताज्या आदाराक धांवत वतात. आज हांव सांगतां म्हणून तुमी बुध्याक 
मदत करपाक तयार नात हें हांव जाणां.” अशें म्हणून पार्वती रागान 
फुगून बसली. तेन्ना मात भगवान शंकराक बुध्याली म्हस बरी केलेबगर 

उपया ना जालो आनी ताज्याय मनांत मातशी उमळशीक आशिली. ही 
म्हस बरी जातकूच बुधो गाराणें घाललेप्रमाण म्हस विकून आयिल्ले दूडू 
म्हाका अर्पण करीत काय म्हणपाचो. ताका दुबाव मारिल्लो, बुधो किदेंय 
पूण नाडपणां करतलोच म्हणून. तरी पूण ताणें 'तथास्तु' म्हणून वयल्यान 
आशिर्वाद दिलो. आनी सामको चमत्कार घडलो. मरणाच्या दारांत पाविल्ली 
बुध्याची म्हस मातशे पांय, शेंपडी हलोवंक लागली. मुखार दवरिल्लें 
उदक थोडें पियेली. तोंडांतल्यान फेंस येतालो तो बंद जालो आनी अशे 
तरेन इल्ली इल्ली करुन चार दीस जाता म्हणसर म्हस कुटकुटीत बरी 
जावन उबी रावूंक लागली. 


म्हस बरी जातकच मात बुधो faded जालो. म्हस बरी जाली 
म्हणून तो खोशी जालो. पूण भिरके भरशीं हांवें हें किदें केलें? देवाक 
गाराणें घालतना हांव इतलो कसो चळ्ळों? आतां देवान म्हर्जे गाराणें 
आयकलां. तेप्रमाण म्हस बरी जाल्या. म्हस विकून आयिल्ले दुडू आतां 
देवाच्या पांयार घालेबगर माणसुकी ना. किदें करप हें ताका कांयच 
येवजना जालें. दीस-रात बुधो सामको चिंतीत बसतालो. आतां देवाक 
कशें फटोवप हो एकूच विचार ताजी फाट सोडिनासलो. ह्या हुसक्यांत 
दोन सप्तकां गेलीं. इतले मजगतीं बुध्याले सुपीक तकलेंतल्यान एक 
येवजण भायर सरली, आनी बुधो भोव खोशी जालो. 


परतून शेनवार-बाजाराचो दीस-आयलो. फांतोडेर उठून बुध्यान 
म्हशीक न्हाणोवन निवळ केली. दाव्यांक बांदून म्हस आनी वांगडा एक 
जाणटो जाल्लो कोंबो घेतलो आनी बाजारावटेन चलपाक लागलो. बाजारांत 
पावतकच ताणें बरी कोनशाची सुवात पळोवन थंय एका खुंट्याक म्हस 
बांदली आनी त्याच खुंस्यालागीं दोनूय पांय बांदिल्ले तो कोंबो दवरलो 
आनी मोट्यामोट्यान आडुपाक लागलो, 'तीनशें रुपयांक कोंबो. एका 
रुपयाक म्हस.' बुध्याले हे आइप आयकून बाजाराक आयिल्ले सगले 
लोक अजाप जाले. एका दोगांनी बुध्याक विचारलें, 'आरे बुध्या, तूं 

उरफाटे सांगता काय किदें रे?' बुध्यान तांकां म्हळें, हांव किदें म्हणटां ते 
म्हाका बेस बरें खबर आसा. तुमी म्हाका बुद्द शिकोवपाची कांयच गरज 
ना. मागीर आनीक लोक ताजे वाटेक किद्याक adel? बाजारांत आयिल्ल्या 
एका गिरायकान पळयलें. 


तीनशें एक रुपयांनी एक म्हस आनी कोंबो मेळटा. हो वेपार कांय 
वायट ना अशें येवजून ताणें बुध्याकडसून म्हस आनी कोंबो तीनशें एक 
रुपया दिवन खरेदी केलीं. बुधो भोव खोशी जालो. घरा वचचे पयलीं 
बुधो लागींच्या शंकराच्या देवळांत गेलो आनी ताणें देवाच्या पांयार म्हस 
विकून आयिल्लो एक रुपया दवरलो. आनी ताणें देवाक सांगले, देवा, 
हांवे गाराणें घालले प्रमाण म्हस विकून आयिल्ले SS तुझ्या पांयार अर्पण 
केल्यात. तांचो स्विकार कर. 


बुधो फांतोडेर उठून बाजाराक म्हस विकपाक भायर सरला म्हणपाचे 
भगवान शांकरान पळयल्लें. ताणें पार्वतेक बुधो म्हस विकपाक घेवन 
बाजारांत वता हें दाखयलें आनी मुखार fad घडटा हें ती दोगांय पळयत 
बशिल्लीं. बुध्याले तकलेंतल्यान भायर सरिल्ली ही देवाक फटोवपाची 
येवजण पळोवन भगवान शंकरान आनी पार्वतेन तोंडात बोटां घाली. 
शंकर भगवानान पार्वतेक म्हळें, पळयलें मूं पार्वते dd धर्तरेचेर कसले 
तरेचे लोक आसतात तें? संकश्टा वेळार कांय जाण सामके काकुळटेक 
येतात आनी संकश्ट टळटकच ताका कसो नाडप हो विचार करतात. 


भुरग्यांनो, हे काणयेवयल्यान आमी ही देख घेवपाची. सदांच 
फटींग, कंजूस मनशांपासून चार हात पयस रावप हेंच शाणेपणाचें. 

एका गांवात चार इष्ट रावताले. तातूंतले तिग ७३८6 
जाण खूब शिकिल्ले. पूण तांका व्यवहार गिन्यान SANS. 
मातूय नाशिल्लें. चौथो इष्ट चड शिकूंक नाशिल्लो =? 

> چچ‎ आशिल्लें —— AN = 
पूण ताका व्यवहार गिन्यान भेस बरे . ~> 










एकदां त्या चोगांय इष्टानी आपापल्या नशिबाची 
परीक्षा पळोवपाखातीर एका मोठ्या शारांत वचपाचें 
थारायल्लें आनी ते त्या शारा वाटेन 

वचपाक भायर सरले. वाटेत वतना तांकां एक HST रान लागलें. त्या 
रानात एका झाडा पोंदा तांका हाडांची एक व्हड रास दिसली. 


शिकिल्ल्या एका SEM बारीक साणेन त्या हाडांचो नियाळ केलो. 
हीं जीं हाडां आसात ती शिंवाचीं. म्हजे गिन्यान वापरुन हांव हीं हाडा 
एकठांय करुन त्या मेल्ल्या प्राण्याचो सांगाडो तयार HEH शकता. अशें 
ताणें आपल्या हेर इष्टांक सांगले. 


म्हज्यागिन्यानाचो वापर करुन त्या सांगाड्या भितर मास आनी रगत 
भरुन भायल्यान कात लावन तो सांगाडो हांव धापूं शकतां. शिकिल्या 
दुसर्‍या इष्टान म्हळें. 


म्हज्या बुध्दीन हांव ह्या निर्जीव सांगाड्याक जीतो Hea शकतां. 
शिकिल्या तिसऱ्या इष्टान EÈ. 


शिंवाक जीतें करप करें धोक्याचें हें सांगून व्यवहारज्ञानी 7 
आपल्या हेर तीन शिकिल्ल्या इष्टांक शिटकायले. 


आपल्या न शिकील्ल्या FET हें उतर आयकुन हो सामको मूर्ख 
मरे, हो आमच्या गिन्यानाचेर जळटा हांचे कांयच आयकप ना अशें 
पयल्या शिकिल्ल्या इष्टान FB. उरील्ल्या दोगा जणानी ताज्या सांगणेचेर 
हय सायबा म्हणून मान हालयली आणि त्या न शिकिल्ल्या इष्टाक 
पिश्यान काडलो. 


आपणे सांगिल्ले उतर हें चड शाणे इष्ट आयकनात हें कळटकत 
त्या न शिकिल्ल्या इष्टान सांगले बाबारे! तुमी ह्या शिंवाक अवश्य जितो 
करात पूण ताजे पयलीं म्हाका थोडोसो कळाव दिया. म्हणजे हांव मातसो 
झाडार चडून बसतां. मागीर तुमी तुमकां जायतें करात. अशे म्हणून तो 
न शिकील्लो इष्ट ASK चडून बसलो. 

त्या तिगांय इष्टांनी त्या हाडाचेंर आपापल्या बुध्दीचे प्रयोग करपाक 
सुरवात केली. 


एकट्यान सांगाडो तयार केलो. CaM तांतूत मास आनी रगत 
भरुन सांगाडो कातेन धापून उडयलो. तिसऱयान त्या निर्जीव 7 
प्राण घालून ताका जितो केलो. शिंव जितो जालो तें पळोवन त्या 
शिकिल्ल्या तीगांय जाणांक भोव खोस जाली. ती तांची खोस ते मनोवपाक 
शकले ना. कारण जितो जातकुच शिंवान एक SS गर्जना केली आनी 
एकाच झोपयेंत त्या तिगांकुय मारुन खाले. 


तो चौथो इष्ट मात खूब शिटूक. कांयच न शिकून लेगीत ताजे 
व्यवहार गिन्यानान ताजो जीव वाटावलो. ते चड शिकिल्ले तिगुय 
जाणांक आपल्या चड शाणेपणान बेठो जीव मात व्हगडावचो पडलो. 


मनशाक केन्नाय आपल्या बुध्दीचो गर्व आसू नये. तशेंच बुध्दीचो 
दुरुपयोग कोणे करु नये. 

कउतस्वडी बायल 

एका गावांत एक जोडपें रावतालें. घोव सभावान सामको थंड आनी 
बर्‍या गुणांचो आशिल्लो. पूण ताजी बायल मात सामकी रागीट आनी 
दुश्ट सभावाची ओर्दिनार बायल आशिल्ली. घोवाक आपले बायलेच्या 


सभावाची मातूय वळख नाशिल्ली. बायल सदांच बारीक सारीक गजालींचेर 

घोवाकडेन झगडत आसताली. पूण घोव सामको थंड सभावाचो 7 
तो आनीक बायलेकडेन आपलें तोंड वाजयनासलो. ओग्गी रावतालो. 
उतरान उतर वाडटा हें तो जाणा आशिल्लो. ताका एकूच अपुरबायेची 
ल्हान भयण आशिल्ली. fast ताणें पयलींच लग्न करुन f. तसोच 
ताजो सामको जिवाभावाचे एक इश्ट आशिल्लो. 


एक दीस घोवान आपले बायलेक सांगलें, आज तूं पायस, साकरभात 
अशें बेस बरें जेवण रांद. हांव म्हजे अपुरबायेचे भयणीक म्हणजेच तुजे 
नणंदेक भुरग्यांबाळांक घेवन जेवणाक येवपाचे कोंवीत दितां आनी ताणें 
बाजारांत वचून पायस, साकरभात करपाक लागतात ते सगले जिनस 
हाडून बायलेक दिले. जालें. दनपारां घोव वचून आपले भयणीक भावोजी 
आनी भुरग्यांक घेवन आयलो आनी ताणें बायलेक सांगलें, आमकां 
सगल्यांक जेवण वाड. तर किदें पळयतलीं? जेवणाच्या पानार शीत, 
फुटी कडी आनी पापड. पायस, साकरभात सोडूच, पूण एकूय भाजी ना 
जावं तोंडाक sia रोस, कांयच ना. आयिल्लीं TA तेंच पचकें जेवण 
जेवन आपल्या घरा परतलीं. घोवाक भोव वायट दिसलें. उपरांत ताणें 
बायलेक जाप विचारली qa अशें किद्याक केलें? हावें तुका जेवणाचे 
सगले नग हाडून दिलले न्हय? जाल्यार बायल SSI व्हडान घोवाकडेन 
झगडपाक लागली आनी गाळी घालपाक लागली. घोव मात मागीर 
कांयच उलयलोना. ओग्गी रावन बावडो आयकतालो. 


जालें. अशेच कांय दीस गेले. एक दीस घोवान बायलेक सांगलें. 
आज सांजे वेळार आमी म्हज्या इश्टागेर वचुयां. तो खूब दिसांसाकून 
आपल्या घरा येयात म्हणून फाटीक लागला. तूं साजेवेळा न्हेसून तयार 
राव. हे थोडे दुंडू घे आनी ताज्या भुरग्यां खातीर खेळणीं आनी गोड़शें 
बाजारांतल्यान हाड. सांजचो घोव घरा आयलो. बायल न्हेसून तयार 

आशिल्ली. दोगांय भायर सरलीं. आनी इश्टागेर पावलीं. थंय पावतकच 
त्या इश्टाचीं ल्हान भुरगीं काका काका करुन तांचे भोंवतणीं एकठांय 
जालीं. ताणें बायलेक, भुरग्यांक म्हणून हाडिल्ली. खेळणीं आनी गोडशें 
तांकां दी अशें सांगलें. जाल्यार बायलेन म्हळें, 'खेळणी ? गोडशें? कोणें 
हाडल्यांत? तूं यदो गिरेस्त मनीस काय किदें गोडशें आनी खेळणी 
वांटपाक?'' अशें किदें, fee तोंडाक येता ते मोट्यमोट्यान थंयच 
तांचेमुखार परक्यांगेर बडबडपाक लागली. तेन्नाय घोव ओगीच रावलो. 
तो बावडो आनीक किदें उलयतलो? परक्यांगेर जाल्या तितली सोबा पुरो 
जाली. आपले बायलेच्या सभावाचें आनीक उक्तावण नाका अशें ताणें 
चिंतलें. 

त्या दिसासाकून घोव आपले बायलेचो सबाव पूर्णपणान वळखलो 
ही करनखरी सभावाची बायल किदें सांगता ताजे उरफाटें करता म्हणपाचें 
ताका समजलें. तो शिटकावलो. मागीर ताका किदें जाय वा किदें सांगपाचें 
आसत जाल्यार ताजे उरफाटें सांगतालो आनी बायल करनखरी आशिल्ल्यान 
घोवाक किदें जाय तेंच ज्युस्त करताली. 


एक दीस बायलेची आवय qî आसा असो तिज्या कुळारचो 
रेकाद आयलो आनी तीं दोगांय आवयक पळोवपाखातीर कुळारा वचपाक 
भायर सरलीं. पावसाचे दीस आशिल्ले. आनी उटंगारांचो पावस पडटालो. 
तिगेल्या कुळारा वचपाचे वाटेर एक न्हंय लागताली. ती न्हंय हुंपून 
पलतडी Taê पडटालें. खूप पावस पडिल्ल्यान न्हंयेक हुंवार आयिल्लो. 
UPA व्हडेकार SE उदकांत घालूंक तयार नासलो. बायलेन म्हळें, 
आमी उदकांतल्यान अशींच चलून वचुया. घोवान बायलेक हर तरेन 
समजायलीं. पूण ती कशीच आयकना जाली. मागीर मात घोव ओग्गी 
रावलो आनी दोगांय उदकांतल्यान चलपाक लागलीं. न्हंयेचे मदीं पावतकच 

उदक सामकेंच गळ्यामेरेन आयलें. घोव पेवंक जाणा आशिल्लो. ताणें 
बायलेक म्हळें, म्हजो हात धर, हांव तुका धरुन पेंवत पलतडी व्हरतां. 
पूण ती बायल करनखरी, घोव किदें सांगता तें तिणें आयकलेंना आनी 
ताजो हातूय धरलोना. निमाणें परिणाम किदें जालो? तिजे तकलेवयल्यान 
उदक व्हांवपाक लागलें. ती बुडली आनी बुचकळ्यो खावन मेली. घोव 
पेंबन पलतडी पावलो. आपल्या करनखरी सभावान ते बायलेन 33 
आपलोच जीव वगडायलो. 

विचित्र मागणी 


एका राजा आशिल्लो. ताका जितें फडफडीत नुस्तें खावपाक खूब 
आवडटालें. एक दीस दर्या भयंकर वादळ येवन खवळील्लो. देखून नुस्तें 
गरोवपी लोक दरयार नुस्तें धरपाक वचूंकना. ते खातीर राजाक ताजें नुस्तें 
मेळूंक ना. राजाक तर नुसत्याबगर एकूय उंडी चल नासली. म्हणून 
आपल्याक जो कोण ताजें नुस्ते हाडून दितलो ताका Ale इनाम फावो 
जातलें अशें पेरगांव घालपाक राजान मंत्र्याक सांगलें. 


एक सामको गरीब नुस्तेकार आशिल्लो. ताणे राजाचें हें पेरगांव 

आयकलें. ताणें मोटें धाडस केलें आनी दर्यात वचून तो ताजें 76 
qed घेवन आयलो. तें qed घेवन तो राजम्हालांत गेलो. राजम्हालाच्या 
रक्षकान ताका दारांतूच आडायलो आनी ताका घेवन तो प्रधानाकडे गेलो. 


हांव तुका राजाकडे वचपाक सोडटां पूण म्हजी एक अट आसा. 
राजान तुका दिल्ल्या इनामाचो अर्धो वांटो qa म्हाका दिवंक जाय. 
म्हळ्यारच हांव तुका भितर सोडटा अशें प्रधानान नुस्तेकाराक सांगले. 
प्रधानाली ही मागणी नुस्तेकाराक मानवली ना. तरी पूण किदें करतलो 
अशें चितून ताणे प्रधानाली मागणी मान्य केली. 


मागीर राजाल्या रक्षकान नुस्तेकाराक राजाम्हऱ्यांत व्हेलो. ताजें 
फडफडीत नुसतें पळोवन राजाक भोव खोशी जाली. नुस्तेकाराची ताणें 
तोखणाय केली. आनी तुका fae इनाम जाय ते तूं माग अशें राजान 
नुस्तेकाराक सांगलें. महाराज म्हजे फाटीर चाबकाचे पन्नास फटके मारात. 
हेंच इनाम म्हाका जाय अशें नुस्तेकारान राजाक सांगले. नुस्तेकाराची ही 
जगावेगळी मागणी आयकून राजाक अजाप जालें. तरी पूण नुस्तेकाराल्या 
फाटीर चाबकाचे ल्हवूच पन्नास फटके मारपाची आज्ञा राजान सेवकाक 
दिली. 


जेन्ना पंचविस फटके मारले तेन्ना थांब उरील्ले पंचवीस म्हज्या 
वांटेकार्‍्याक मारात. नुस्तेकारान म्हळें. 


तुजो वांटेकरी कोण? राजान नुस्तेकाराक विचारलें, तुमचो प्रधान 
होच म्हज्या इनामाचो अदों वाटेकारी. नुस्तेकारान सांगलें. 


नुस्तेकारालें हें उत्तर आयकून सगळी गजाल राजाच्या लक्षांत येवंक 
वेळ लागलो ना. राजा रागान सामको तांबडोगूंज जालो. प्रधानाक बेगोबेग 
म्हजेमुखार हाडात. राजान हुकुम सोडलो. 

प्रधानाक धरुन राजामुखार हाडलो. राजान ताका चाबकाचे पन्नास 
फटके खूब जोरांत मारपाचो हुकूम दिलो. प्रधानाची भियेवन सामकी गुळी 
जाली. तो काकुळटेक आयलो. राज्याच्या हातांपायां पडलो. पूण राजान 
ताची काकुळूट HOH ना. त्या अप्रामाणिक, लालची, स्वार्थी प्रधानाक 
कादयेंत उडयलो. आनी नुस्तेकाराच्या बुदवंतपणाची तोखणाय करुन 
ताका खूब भांगर, पयशे दिवन घरा धाडलो. 

करणी तशी भरणी 


एक ल्हानसो खेडेगांव आशिल्लो. त्या गांवांत जनवस्ती खूब 
उणी आशिल्ली पूण सगले लोक मात मायेमोगान रावताले. एकामेकांच्या 
उपेगाक पडटाले. थंय एक म्हादेवाचें देवूळ आशिल्ले. देवाची पूजा 
करपाक तशेंच त्या देवळाची राखण करपाक रघू भटजी त्या देवळाच्या 
आवारांत आपलें कुटूंब घेवन रावतालो. ताका एकूच चलो आशिल्लो 
ताजें नांव गोपाळ. त्या सगल्या गांवांत रघू हो एकूच भटजी 7 
गांवचे सगले लोक कसलेंय देवसपण करपाक जाय जाल्यार रघू भटजीक 
आपोय दिताले. चवथ जावं. दिवाळी जावं तुळशीलग्न वा सत्यनारायणाचें 





व्रत जावं, हो एकूच भटजी सगले कडेन धांवपळ करतालो. भटपण 
करपाक रघू भटजी हुशार आशिल्लो. ताका सगलें देवसपण FF करप 
ast बेस बरे गिन्यान आशिल्लें. गांवांतले FRE तशेंच गरीब लोक 
आपल्याक फावो तशी देवसपणाची दक्षणा रघू भटजीक दितालें अशें 
भाशेन ताजेकडेन बरेंच धनकु जमा जाल्लें. पूण त्या भटजीक एक वायट 
संवय आसली. पुजेक गेल्लेकडेन आपल्याक येजमान उणी दक्षणा दिवंचोना 
मूं ह्या दुबावान रघू भटजी पुजेक दवरिल्ल्या सामानांतले कांय जिनस 
म्हळ्यार तांदूळ, नाल्ल घरावें तूप अशो म्हारगशो वस्तू फारायतालो. 


दिशींमाशीं ताजो चलो गोपाळ व्हड जातालो. तो स, सात वर्सांचो 
जालो आनी रघू भटजीन गोपाळाक आपले वांगडा आपूण जंय देवसपण 
करपाक वतां थंय आपले बरोबर व्हरपाक सुरवात केली. किद्याक तर 
आपणें केल्लें देवसपण पळोवन तोय थोडें, थोडें देवसपण करपाक 
शिकतलो. मंत्र, तंत्र कशे म्हणप हें ताका कळटलें. देवसपण करतां 
करतांच कोणाचेय नदरेक येना तशी चोरी कशी करप हें गोपाळाक 
शिकोवप होय भटजीलो पुताक बरोबर व्हरपा फाटलो हेत आसलो. 
गांवांत जीं कांय चार-पांच गिरेस्तांली घरां आसलीं थंय पुजेक वतना 
गोपाळाक घेतलेबगर रघूभटजी वचनासलो. हाजें कारण थंय बरोच हात 
मारपाक मेळटालो. पुजेक tect कडेन भटजी गोपाळाकूय मदीं-मदीं मंत्र 
म्हणपाक सांगतालो. 


अशेंच एकदां रघूभटजीक एका गिरेस्ताच्या घरा सत्यनारायणाची 
पुजा करपाक कोंवीत आयले. ते प्रमाणें भटजी सत्यनारायणाचे पुजेचे 
तयारेन वचपाक भायर सरलो. ताणें गोपाळाकूय आपलेवांगडा व्हेलो. 
रघृभटजी येजनानाल्या घरा पावलो. येजमान पुजेची सगली तयारी करुन 
भटजीची वाट पळयतालो. रघूभटजी आनी गोपाळ पावतकच येजमानाचे 

घरकान्नीन तांकां हुनहुनीत च्या आनी फोव हाडून दिले. ताजेर बरो ताव 
मारुन भटजी पुजेचे तयारेक लागलो. थोड्या वेळान पुजेक सुरवात केली. 
येजमान, येजमान्न येवन पाटार पुजा करपाक बसलीं. घरची हेर मंडळीय 
थंय Wald येवन बसली. भटजीन येजमानाक सांगलें हांव विष्णुसहस्त्रनाम 
वाचतां तेन्ना तुमी देवाचेर तुळशीची पानां घालीत रावात. भटान मंत्र 
म्हणपाक सुरवात केली. सुरवातीक ताणें ३% नारायण नमः, ३% केशवाय 
नमः مه‎ गोविंदाय नमः अशें म्हणपाक सुरुवात केली. आनी म्हणटां 
म्हणटां ताणें तातुंतूच “मुला घृतं चोरी” घृतं चोरी’ अशें म्हणपाक सुरवात 
केली. पयलीं थोडो वेळ आपलो बापूय किदें म्हणटा हें गोपाळाच्या 
लक्षांत येवंक ना. जसो भटजी परतो परतो हो एकूच श्लोक म्हणपाक 
लागलो. तेन्ना गोपाळ शिटकावलो. ताका मातसो दुबाव मारलो, बाप्पा 
आपल्याकूच किदेंय पुणी सांगता म्हणपाचो. एकूण ताणें बापूय किदें 
म्हणटा हें लक्ष दिवन आयकलें तेन्ना ताका उलगडो जालो. 


भटजी - मुला घृतं चोरी, घृतं चोरी 
गोपाळ - बाप्पा कशांतु, कशांतु? 
भटजी - नव्या pig, PAT 
गोपाळ - नव्या कऱ्यांतु जिरंते, जिरंते 
भटजी - जिरंते ते जिरंते तुज्या बाप्पाचे काय 7 
हो श्लोक आयकना बरोबर गोपाळान आपलें काम ज्युस्त कोणाचेय 
नदरेक येना आसतना केलें. ह्या श्लोकाचो अर्थ असो. भटजीन गोपाळाक 
तूप चोरपाक सांगले. संस्कृतांत घृत हाजो अर्थ तूप. गोपाळाचे तकलेंत 


वचूंक ना. बाप्पा तूप चोर म्हणटा पूण तें तूप किद्यांत घालूं? म्हणून 
गोपाळान ताका परतून विचारलें, बाप्पा कशांतू? बाप्पान म्हळें, नव्या 

تس 


कऱयांतु. पुजे खातीर नवो करो हाडिल्लो आसा, तातूंत घाल. गोपाळाक 
fede, नव्या Ti तूप घाल्यार थोडें तूप Saige जिरतलें. म्हणून 
ताणें बापायक संगलें. नव्या Ai तूप जिरतलें. भटजीन ताका सांगलें, 
जिरलें जाल्यार fate, जे किदें उरता तें आमचेंच जातलें न्हय. तुज्या 
बापायचें कांय सरना मूं? असो अर्थ. 


असोच एकदां रघूभटजी एका मोट्या भाटकारागेर तुळशींचें लग्न 

लावपाक गेलो. वतना सदांभाशेन ताणें गोपाळाक आपलेवांगडा व्हेल्लो. 
ह्या भाटकाराचीं SS-SS भाटां कुळागरां आनी उसाचीं उशेलां आशील्लीं. 
भाटकाराल्या घरा वतना उशेलांतल्या वाटेवयल्यान वचचें पडटालें. वतना 
भटजीन बारीकसाणीन चारुय वाटारांनी खंय किदें आसा हें सगलें पळोवन 
घेतलें. भटजी भाटकाराल्या घरा पावलो सदांभाशेन ताणें तुळशी लग्नाची 
तयारी केली. भाटकार पाटार बसून पुजा करपाक लागलो. घरचे सगले 
लोक तुळशींचे लग्न पळोवपाक आंगणांत एकठांय जाल्लीं. आनी भटजीन 
भाटकाराक आचमन करपाक सांगलें आनी ३% केशवाय नमः, ३% 
गोवींदाय नम: 3३% माधवाय नमः अशें मंत्र म्हणपाक सुरवात केली. 
आनी Sa तुळशीच्या लग्नाक मंगलाश्‍्टकां म्हणपाक सुरवात केली 
तातूंत मजगतींच भटजीन मातशें ल्हव आवाजांत 

37 बा गोपाळा 

करु नको धसफसा 

शेंडी दिसते खाली बसा 

दस तुला दस मला 

दस घरच्या मालकिणीला 

शेंडे बोडके रेणुकेला 

दक्षिणस्य खिंडे पलयानमः 

हो श्लोक म्हळो. ते बरोबर हो मंत्र आपलेखातीर बाप्पान म्हळां 
म्हणपाचें गोपाळ बरोबर जाणा जालो. आनी थोड्या वेळान कोण पळयना 
अशें पळोन ताणें थंयच्यान फुजो मारली. आनी तडक उशेलांत वचून 
भटजीन श्लोकांत सांगिल्लें प्रमाणें ताणें तीस उशींकांडे चोरले. भटजीन 
ताका श्लोकांतल्यान अशें सांगिल्लें. ल्हवूच आवाज करिनासतना उशेलांत 
वच, धा म्हका, धा तुका आनी धा घरचे मालकिणीक म्हळ्यार भटाचे 
बायलेक. वट्ट तीस उशीकांडे काड. उशिकांड्या वयलीं पानां आनी मुळां 
आमची गाय रेणुका आसा तिका खावंक दिवपाक उपकारा पडटलीं. 
दक्षिण वटेन उशेलाक एक खींड आसा. थंयच्यान तूं घराकडेन पळ 
काड. अशे भाशेन रघृभटजीन गोपाळाक सगल्या तरांनी चोरयो करपाक 
तयार केलो. 


गोपाळ व्हड जातां जातां ताका आनी बाप्पाच्या श्लोकाची गरज 
पड नासली. तो ज॑य वता थंय ल्हान व्हड चोरयो करपाक लागलो. आनी 
सामको अट्टल चोर जालो. भटीण सदांच भटाक उलयताली. भुरग्याक 
तुमची बरी शिकवण दियात. ही असली चोरयो करपाची वायट संवय 
ताका लावं नाकात. पूण भट भटणीचें कांयच आयकनासलो. ताका 
बेगिनांतले बेगीन खूब दुडू करपाचो घोस्त आसलो. भटा मुखार भटणीचें 
कांयच चलनासलें. ती बावडी किदें करतली? सांगून सांगून थकली. 
तिणें गोपाळाकूय खूब समजावन पळयलें. पूण गोपाळाकूय आवय परतें 
परतें एकूच रडगाणें गायता अशें दिसून ताका fast तिडक मारताली. 
आनी किदेंय पुणी सांगून वेळ मारुन व्हरतालो. पूण हाजो परिणाम 
उरफाटो जालो गोपाळाक भटपण कांयच कळना जालें. फकत तो चोरयोच 
करपाक उरलो. 

असोच एकदां पुजेक गेल्लेकडेन घरांत चोरी करतना घरच्या लोकांनी 
पळयलो आनी धरुन भरपूर पेटलो आनी पुलिसांचो सुवादीन केलो. 
पुलिसेन व्हरुन ताका कादेयेंत उडयलो आनी सात वर्साची ख्यास्त दिली. 
मागीर मात भटाक आपलेच करणेन आपलो एकलोच पोर अट्टल चोर 
जालो हाजो खूब पश्चाताप जालो. पूण आतां वायट दिसून किदें उपेग 
आसलो? पयलींच म्हणजे गोपाळ ल्हान आसतनाच जर ताजेर बरे 
संस्कार करुन ताका बरी शिकवण दिल्ली जाल्यार तोय एक मोटो 
नांवाजिल्लो शास्त्रोक्त भटजी म्हणून नांवारुपाक येता आसलो. गोपाळाक 
भुरगेपणांतल्यान वायट बुद्दी दिल्ली म्हणून तो चोर जालो. ताजे आवयन 
सांगिल्ले प्रमाण ताका बरी शिकवण दिल्ली जाल्यार तो बरो हुशार 
मनीस जावं येतालो. भुरग्यांनो, जशी करणी तशी भरणी हे काणये 
वयल्यान आमका ही शिकवण मेळटा. 

ठणठणपाळ 


एका गांवांत एक जोडपें रावतालें. तांगेर जल्माक आयिल्लीं भुरगीं 
मरतालीं. एकूय fad उरनाशिल्लें. कांय वर्सानी तांगेर एक चलो भुरगो 
जल्माक आयलो. तो मात जगलो. होवूय भुरगो कांय दिसांनी मरपाचोच 
अशें चिंतून आवय-बापायन ताजो बारसो करुंकच ना. पूण अजाप घडलें 
आनी तो चलो मरुंक ना. व्हड जातकूच आवयन ताका ठणठणपाळ 
म्हणपाक सुरु केलें. आवय म्हण्टा तें आयकून बाकीचे लोकूय ताका 
ठणठणपाळ म्हणून उलो मारुंक लागले. 


भुरगो व्हड जालो आनी तो इश्कोलांत वचपाक लागलो. ताजें 
ठणठणपाळ हें नांव आयकून ताजे वांगडचे ताका चाळयताले. रमेश, 
गणेश, गौरीश, अमीत, सुमीत अशी हेर भुरग्यांची बेसबरीं नांवां आयकून 
ताका आपल्या ठणठणपाळ ह्या नांवाची सामको लज दिसताली. एक 
दीस ताणें आपले आवयक विचारलें, “आई-तुमी म्हजें नांव ठणठणपाळ 
किद्याक दवरलें? कसलेंय बरें नाव न्हाका दवरपाचें न्हय. संवसारांत 
कितलीं बरीं-बरीं देवांची तशेंच हेर तरेतरेचीं नांवां आसात. तीं सगलीं 
सोडून तुमकां ठणठणपाळ हेंच बुरशें नांव मेळळें म्हाका दवरपाक?' 
आवय ताका सदांच सांगताली, पुता नांवांत कांयच ना. नांव किदेंय आसं 
आपली करणी बरी आसपाक जाय. आपल्या बऱ्या कर्तुबानूच नांव 
मेळोवंक जाय. नांव बेस बरें आनी ताज्यो करण्यो नाडपणाच्यो जाल्यो 

जाल्यार किद्याक उपेग? ते खातीर तुजें नांव बुरशें आसा हो समज तूं 
तुजे तकलेंतल्यान काडून उडय आनी बरो अभ्यास, बरी वागणूक करुन 

नांव मेळय. पूण ठणठणपाळाक आपल्या नांवाचो राग येतालो. एक दीस 
ताका इश्कोलांतल्या भुरग्यांनी ताज्या नांवावयल्यान खूब चाळयलो. 
ठणठणपाळाक सामकी भिरभिरी मारली आनी ते भिरकेसरशीं तो इश्कोल 
सुट्टकच घरा वचनासतना वाट दिसता ते वाटेन चलत रावलो. 


चलतां चलतां ताका वाटेर एक बायल शेणयो विकपाक घेवन 
बसल्या ती दिश्टी पडली. ठणठणपाळ fast म्हर्‍यांत गेलो आनी ताणें 
तिका तुजें नांव fre’ ? अशें विचारलें. तिणें आपले नांव लक्ष्मी अशें 
सांगलें. ते बराबर ठणठणपाळान तिका विचारलें. 'तुजें नांव लक्ष्मी आनी 
तूं शेणाच्यो शेणयो विकता तुका लज दिसना'? 'किदें करुं बाबा नांवान 
किदें पोट भरता? मागीर कसलोय धंदो प्रामाणिकपणान करपाक तातूंत 
लज कसली ?' अशें लक्ष्मीन 8 


ठणठणपाळ लक्ष्मीन सांगलें ताचेर विचार करीत मुखार वचत 
रावलो. वतां-वतां वाटेर ताका एकटो जाणटोसो मनीस APT मागता तो 
दिश्टी पडलो. ठणठणपाळ त्या FAM म्हऱ्यांत गेलो आनी ताणें ताका 
तुजें नाव किदें? हो प्रस्न केलो. त्या जाणटेल्यान ताका आपलें नांव 
धनपाल अशें सांगले. ठणठणपाळान ताका विचारलें fae? “तुजे नांव 
धनपाल आनी तूं भीक मागता? तुका लज दिसना?” 


'किदे करुं बाबा? हांव आतां जाणटो जालां म्हज्यान आतां कायंच 
काम जायना. आमची घरची परिस्थितीय सामकी बरी ना. घरांत दुडू 
जोडपी मनशां दोगूच जाणां आनी खातलीं मनशां मात खूब जाणां 
आसात म्हणून भीक मागून म्हजें पोट हांव भरतां. तातूंत कसली लज? 
म्हर्जे नाव धनपाल पूण म्हजेलागीं फुटकी कवडीलेगीत ना.” हें आयकून 
ठणठणपाळाक आपले आवयचीं उतरां याद येवपाक लागलीं. तरी पूण 
तो मुखार वचत रावलो. 

असोच मातसो मुखार पावलो जाल्यार एका घरामुखार ताका कांय 
लोकांची गर्दी जमिल्ली दिसली. थंय fae जालां हे पळोवंक ठणठणपाळ 
गर्देतल्यान वाट काडीत मुखार सरलो. थंय पळयल्यार एक मनीस मेला 
आनी घरांतल्या सगळ्यांची रडारड सुरु जाल्या आनी गर्देतले कांय लोक 
एकामेकाक अमरनाथ मेलो, अमरनाथ मेलो अशें सामक्या cea आवाजांत 
सांगतात तें ठणठणपाळाच्या कानार पडलें आनी ताका अजाप जालें. 
नांव तर अमरनाथ आनी तोच मनीस मरता म्हणजे हाचो अर्थ किदें? ह्या 
संवसारांत नांवाक कांय मोल ना. आपले बरे करणेन आपणें आपलें नांव 
उजवाडाक हाडपाक जाय हीं आवयलीं उतरां ठणठणपाळाच्या कानांत 
एक सारखी घुमपाक लागलीं. त्याबराबर आपूण घर सोडून आयलां 
म्हणून आपली आवय faded आसतली हाजी ताका याद जाली आनी 
“लक्ष्मी विकता शेणयो, धनपाल मागात भीक, मरुन गेलो रे अमरनाथ, 
भलो भलो रे ठणठणपाळ' अशें गायत ताणें आपल्या घराकडेन धांव 
मारली. 

वाजीडाव पेशवे sno शेतकार 


बाजीराव पेशवे हो मराठा सैन्याचो सरसेनापती (मुखेल) आशिल्लो. 
जायत्या युध्दांत विजय मेळोवन एकदा तो आपल्या सैन्या वांगडा आपल्या 
राजधानयेंत येतालो. वाटेंत माळवा या गांवात ताणे आपलो राबितो 
केलो. घोड्यावेल्यान खूप प्रवास केल्या कारणान ताचे सैनीक भोव 
थकिल्ले. तांकां खूब भूक लागील्ली. तांचेलागी खावपाखातीर सगळ्यांक 
पावसारको वरव गोटो नाशिल्लो. 


'तुजेवांगडा शंभर सैनिकांकघेवन वच आनी खंयच्याय शेतांतल्यान 
कडुण कापून छावणीत घेवन यो.” बाजीरावान ताच्या एका सरदाराक 
आपोवन आदेश दिलो. 


सरदार बाजीरावाच्या आदेशाप्रमाण कांय सैन्य घेवन लागसरल्या 
एका खेड्यांत वचपाक लागलो. वाटेंत ताका एक शेतकार मेळळो. 
'शेतकारा आमचेर मातशे उपकार कर आनी आमकां ह्या गांवातलें 
सगळ्यांत व्हड जें शेत आसा थंय घेवन चल.” हें सरदांराले उतर 
आयकून शेतकार तांकां थंयच्या एका व्हड शेता म्हर्‍यांत घेवन गेलो. 

'शेतांतलें सगळे कडुण कापून साकांत भरात सरदारान आपल्या 
सैनिकांक आदेस दिलो. हें पळयतकच शेतकारान सरदाराक नमळायेन 
सांगलें, सरदार हें शेत HY नाकात हांव तुमकां दुसऱया शेतांत व्हरतां. 
थंय सगळें कड्डण पिकून तयार आसा.” 

सरदार आनि सैन्य शेतकारा वांगडा दुसऱ्या शेतांत गेले. कांय 
मैलाच्या वाटेर तें ल्हानशें शेत आशिल्ले. ‘ar शेतातलें जाय तितलें 
कडुण कापून व्हरात.' शेतकारान सरदाराक सांगले. 

सरदाराक सामको तिडक मारली. ह्या इल्याशा ल्हान शेताखातीर तूं 
आमकां इतले पयस घेवन आयलो? ताणे शेतकाराक विचारलें. 





म्हाराज! रागार जावं नाकात. तें शेत म्हजें न्हय. हें जें ल्हानशें शेत 
आसा तें म्हजें स्वतःचें. हातूंतलें तुमकां जाय तितलें कडुण तुम्ही व्हरात 
म्हणून हांव तुमका हांगा घेवन आयलां. शेतकारान थंडसाणेन उतर दिलें. 

रागारफुगार जाल्लो तो सरदार शेतकाराच्या थंडपणाच्या उत्सन 


dey NT > 
सामको शांत जालो. निवळलो. कडुण घेनासतनाच तो A هه‎ Ñ 

पेशव्याक आपली चूक समजून आयली. तो स्वत: शेतकारा लागीं गेलो. 
ताणी त्या शेतकाराल्या बऱ्या सबावाची तोखणाय केली आनी ताका खूप 
भांगर, पैशे दिले आनी ताजे कडसून कडुण विकतें घेतलें. 


शेतकाराल्या नमळतायेन ताका मोटें इनाम फावो जालें. 

